

SCRIPT OF EVENING GOJRI NEWS BULLETIN 23MAR 2026
1700HRS

اوننگ گوجری نیوز بولیٹن 23 مارچ 2026

یوہ آکاشوانی جموں ہے مشتاق تے نصرت چوہدری تیں خبر سُنو۔

HEADLINES

- ۱۔ لیفٹیننٹ گورنر منوج سنہا نے ہمدردانہ تقریریاں مانہ نرملی غو اعلان کیو ہے تے کہیو 438 لوکاں نانہ منظوری بارے خطوط دتا گیا ہیں۔
- ۲۔ ایل جی منوج سنہا نے ایس۔آر۔او 43 تے بحالی امدادی سکیم غے تحت دہشت گردی غا متاثرین افراد نانہ تقرری غا خط تقسیم کیا ہیں۔
- ۳۔ جموں کشمیر تجارتی فروغ تنظیم، پلک تیں سرینگر غا شیر کشمیر انٹرنیشنل کنونشن مرکز مانہ جموں کشمیر زرعی تے غذائی میلہ خریدار۔وفروخت کنندہ ملاقات 2026 منعقد کرن جارئی ہے۔
- ۴۔ شمالی کمان غا جنرل آفیسر کمانڈنگ۔ان۔چیف، پرتیک شرما نے کشتواڑ سیکٹر غو دورو کیو تانجے علاقہ غی حفاظتی تے آپریشنل تیاریاں غو جائیزو لیو جاسکے۔
- ۵۔ خوبصورت سیاحتی مقام سناسر مانہ پہلو، 9 حول آلو گالف کورس بنایو جارہیو ہے، جہیڑ و سال 2026 غے بشکار مکمل ہو جے غو۔

LG COMPASSIONATE APPOINTMENT

لیفٹیننٹ گورنر منوج سنہا نے اج ہمدردانہ تقریریاں نانہ کنٹرول کرن آلا قواعد وان نرملی غو اعلان کرتا وان کہیو کہ قدرتی موت سنگ مرن آلا سرکاری ملازمین غا اہل خانہ واسطے ملازمت بارے غور کیو جائے گو واضع رہ جے یوہ قدم یو ٹی مانہ بھرتی غا عمل نانہ ہموار کرن واسطے جاری مہم غے دوران زیر غور آہیو ہے مہارا آکاشوانی جموں غا نامہ نگار نے خبر دتی ہے کہ ایل جی منوج سنہا نے کہی و ہے کہ نواں نظام غے تحت 438 لوکاں نانہ پہلاں توں ہی تقرری خطہ جاری کیا جاچکا ہیں۔ ایل جی موصوف نے تمام ضلعان غا ڈپٹی کمشنراں تے پولیس غے ایس۔ایس۔پی نانہ ہدایت جاری کی ہیں کہ وے جلد از جلد منظوری بارے تقریریاں غا خط جنرل انتظامی محکمہ نانہ بھیجیں۔

LG APP LETTERS

لیفٹیننٹ گورنر منوج سنہا نے اج ایس۔آر۔او 43 جہیڑو کہ دہشت گردی غا متاثرین توں متعلق ہے تے باز آباد کاری امداد سکیم غے تحت دہشت گردی غا متاثرین مانہ تقرری خط تقسیم کیو۔ اس تقریب مانہ کوئے 66 تقرری خطوط اہل لوکاں غے سپرد کیا گیا۔ اس موقع ور صوبائی کمشنر جموں تے کئی اعلیٰ افسران وی موجود تھا۔ جنہاں نے دہشت گردی توں متاثرہ خانداناں غی مدد واسطے انتظامیہ گا عزم نانہ اُجاگر کیو۔ اس قدم غو مقصد متاثرین نانہ مالی استحکام تے سرکاری ملازمت غا مواقع فراہم کرنو تھو۔ جس سنگ ان متاثرین نانہ عزت غے سنگ اپنی زندگی گزارن مانہ مدد ہوے غی۔ اس پروگرام مانہ بہت سارا متاثرین خانداناں نے حصو لیو۔ اس موقع ور بولتا وان ایل جی منوج سنہا نے اس طرح کہیو۔۔۔۔۔

غی کارکردگی نانہ سہرايو۔ انہاں نے فوج نانہ ہدایت دتی کہ وہ اپنی کارکردگی نانہ اسی طرح برقرار رکھیں تے آپس مانہ بہتر رابطہ نانہ قائم رکھیں۔

SANASAR GOLF COURSE

خوبصورت سیاحتی مقام سناسر مانہ پہلو، 9 حول آلو گالف کورس بنايو جارہيو ہے، جہیڑ و سال 2026 غے بشکار مکمل ہو جے غو۔ یوہ منصوبو 300 کنال زمین ور بنايو جارہيو ہے تے اس ور تقریباً 16 کروڑ روپیہ غو خرچ آوے غو۔ اس غو مقصد علاقہ مانہ گالف سیاحت نانہ فروغ دینو تے کھیڈاں غی سہولیات نانہ بہتر بنانو ہے۔ مرکزی وزیر ڈاکٹر جتندر سنگھ نے اس منصوبہ غا بارا مانہ سماجی میڈیا ور دسیو کہ اس سنگ مقامی سیاحت نانہ فائدو لبے غو۔ پنتی ٹاپ ترقیاتی اتھارٹی غا سی۔ای۔او وریندر منیال غے مطابق، یاه خوبصورت جگہ پہاڑاں تے بوٹاں تیں گھیری وی ہے، جہیڑی ملکی تے غیر ملکی سیاحاں نانہ اپنی طرف متوجہ کرے۔

VANDE MATARAM

قومی گیت وندے ماترم غا 150 سال مکمل ہون غا موقع ور ہفتہ بھر واسطے خصوصی تقریبات شروع ہو رئی ہیں۔ جہیڑی 30 مارچ تک جاری رے غی۔ ادھمپور پور مانہ یاه تقریب ڈی سی دفتر غا کانفرنس ہال مانہ منعقد کی گئی۔ جت اے ڈی سی ادھمپور پریم سنگھ مہمان خصوصی تھا۔ اس پروگرام مانہ بکھ بکھ ضلعی افسران معزز شہری، تے بکھ بکھ تعلیمی اداراں غا طالب علماں نے شرکت کی جت قومی گیت نانہ سکول گا طالب علماں نے دوجا حُب الوطنی غا گیتاں سنگ گایو۔ اس پروگرام مانہ ادھمپور ضلع شہیداں گا خانداناں نے وی بطور مہمان خصوصی شرکت کی۔ ذرائع ابلاغ سنگ گل کرتا واں اے ڈی سی ادھمپور پریم سنگھ ے اس طرح کہیو۔۔۔۔۔

EDU TOUR POONCH

اج فوج غی جانب تیں پونچھ غا آرمی گڈول اسکول گگریان غا 33 طلبہ واسطے ایک ریاستی یکجہتی تعلیمی دورہ نانہ منعقد کیو گیو۔ یوہ دورو 23 مارچ تیں 28 مارچ 2026 توڑی جاری رے غو۔ اس قدم غو مقصد طلبہ نانہ بہتر تعلیمی تجربو فراہم کرنو ہے تے قومی یکجہتی نانہ فروغ دینو ہے۔ اس دورہ غے دوران طلبہ، جموں کشمیر غا بکھ بکھ تاریخی تے ثقافتی اہمیت غا مقامات غو دورو کریں غا، جس سنگ انہاں نانہ علاقہ غا بھر پور ثقافت تے تنوع نانہ قریب تیں سمجھن غو موقعو لبے غو۔ اس دورہ غو افتتاح 93 انفیٹری برگیڈ کمانڈر سچیندر جوشی نے کیو۔ ایک پُر جوش طلبا، ضریفا بانو نے اس طرح کہیو۔۔۔۔۔

SPL DRIVE RAILWAYS

بھارتی ریلوے جموں ڈویزن غا سنئیر ڈویزنل کمرشل مینیجر اُچت سنگل غی قیادت مانہ نوراتری غا موقع ور مسافراں غی حفاظت تے سہولت نانہ خاص اہمیت دتی جارئی ہے۔ اس سلسلہ مانہ بکھ بکھ مقامات ور خصوصی مہم تے آگاہی پروگرام منعقد کیا جارہیا ہیں۔ اس غے تحت شری ماتا ویشنو دیوی کٹرا تے

پٹھانکوٹ كينٹ غے بشكار ايك خصوصى ٹكٹ غى جانچ بارے مهہم چلائی گئی۔
اس جانچ غے دوران 249 مسافر بغير ٹكٹ سفر كرتا وا پكڑيا گیا تے ان تيين
موقع ور ہى 1 لکھ 10 ہزار روپہ غو جرمانو وصول كيو گيو۔
